

**“ మధురమైన పిల్లలారా - తండ్రి స్వర్గానికి పునాది వేస్తున్నారు, పిల్లలైన మీరు  
సహాయకారులై మీ వాటాను జమ చేసుకోండి. ఈశ్వరీయ మతమును అనుసరిస్తూ  
శ్రేష్ఠ ప్రాలభ్యాన్ని తయారు చేసుకోండి ”**

**ప్రశ్న:-** బాపదాదా సదా ఎటువంటి పిల్లలను వెతుకుతూ ఉంటారు?

**సమా :-** ఎవరైతే చాలా చాలా మధురమైన శీతల స్వభావము గల సేవాధారులైన పిల్లలుగా ఉంటారో, అటువంటి పిల్లలను తండ్రి సదా వెతుకుతూ ఉంటారు. సేవాధారులైన పిల్లలే తండ్రి పేరును ప్రసిద్ధము చేస్తారు. తండ్రికి ఎంత సహాయకారులుగా, ఆజ్ఞాకారులుగా, నమ్మకస్థులుగా అవుతారో, అంత వారు వారసత్వానికి హక్కుదారులుగా అవుతారు.

**పాట:-** ఓం నమః శివాయ.....

ఓంశాంతి. ఓం అర్థమును ఎవరు తెలిపించారు? తండ్రి తెలిపించారు. బాబా అన్నప్పుడు వారికి పేరు తప్పక ఉండాలి కదా. సాకారమైనా, నిరాకారమైనా పేరు తప్పక ఉండాలి. మిగిలిన ఆత్మలకు శరీరము లేకుంటే పేరు ఉండదు. ఆత్మ శరీరాన్ని తీసుకొని జీవాత్మగా అయినప్పుడు శరీరానికి పేరు ఉంచబడుతుంది. బ్రహ్మ దేవతాయ నమః అని అంటారు. విష్ణువును కూడా దేవత అని అంటారు. ఎందుకంటే వారు ఆకారులు. ఆకారీ శరీరానికి(సూక్ష్మ శరీరానికి) పేరు ఏర్పడింది. పేరు సదా శరీరానికి ఉంటుంది. కేవలము ఒక్క నిరాకార పరమపిత పరమాత్మకు మాత్రమే శివుడు అనే పేరు ఉంది. ఈ ఒక్క ఆత్మకు మాత్రమే పేరు ఉంది. మిగిలిన అందరి దేహాలకు పేరు ఏర్పడుతుంది. ఆత్మ శరీరాన్ని వదిలేస్తే మళ్ళీ పేరు మారిపోతుంది. ఒక్క పరమాత్మకు మాత్రమే పేరు ఉంటుంది. ఆ పేరు ఎప్పుడూ మారదు. వారు ఎప్పుడూ జనన-మరణాలలోకి రారని ఋజువాతుంది. వారే జనన-మరణాలలోకి వస్తే, జనన-మరణాల నుండి ఇతరులను విడిపించలేరు. అమరలోకములో ఎప్పుడూ జనన-మరణాలని అనరు. అచ్చట చాలా సులభ పద్ధతిలో ఒక శరీరాన్ని వదిలి మరొకటి తీసుకుంటారు. ఇచ్చట మాత్రమే మరణమనేది ఉంది. సత్యయుగములో ఫలానావారు చనిపోయారని అనరు. మరణించుట అను శబ్దము దుఃఖము కలిగించేది. అచ్చట పాత శరీరాన్ని వదిలి కిశోర అవస్థలో ఉన్న మరో శరీరాన్ని తీసుకుంటారు. సంతోషంగా వేడుక(పండుగ) చేసుకుంటారు. పాత ప్రపంచములో ఎంతమంది మనుష్యులున్నారో వారంతా సమాప్తమవ్వనున్నారు. యాదవులు, కౌరవులు ఉండేవారని యుద్ధములో వారందరూ సమాప్తమైపోయారని చూపిస్తారు. అయితే పాండవులకు దుఃఖము కలిగి ఉంటుందా? కలగలేదు. పాండవులదైతే రాజ్యము స్థాపన జరిగింది. ఈ సమయములో మీరు బ్రహ్మవంశావళి బ్రాహ్మణులు, బ్రహ్మకుమార-కుమారీలు. బ్రహ్మకు ఇంతమంది పిల్లలున్నారు. కనుక వారు తప్పనిసరిగా ప్రజాపిత అయ్యారు. బ్రహ్మ, విష్ణు, శంకరుల తండ్రి శివుడు. వారినే భగవంతుడు అని అంటారు. మనమిప్పుడు ఈశ్వరీయ కులానికి చెందినవారమని మీకు తెలుసు. మనమిప్పుడు బాబా జతలో బాబా ఇంటికి నిర్వాణధామానికి వెళ్తున్నాము. ఇప్పుడు బాబా వచ్చారు. వారిని ప్రియుడని కూడా అంటారు. కానీ ఆక్యరేట్ సంబంధములో వారు మనందరి తండ్రి ఎందుకంటే ప్రేయసులకు

వారసత్వము లభించదు. వారసత్వము పిల్లలు తీసుకుంటారు. కనుక తండ్రి అనడం సరియైనది. తండ్రిని మర్చిపోవడం వలన మనుష్యులు నాస్తికులుగా అయ్యారు. కృష్ణుని చరిత్ర మహిమ చేయబడ్డంది. అయితే కృష్ణునికి ఏ చరిత్ర లేదు. భాగవతములో కృష్ణుని చరిత్ర ఉంది కానీ ఉండవలసింది శివబాబా చరిత్ర వారు కూడా తండ్రి, టీచరు, సద్గురువు. ఇందులో చరిత్ర మాట ఏముంది? కృష్ణునికి కూడా చరిత్ర లేదు. కృష్ణుడేమో ఒక బాలుడు. బాలురు సదా చంచలంగా ఉంటారు. కావున అందరికీ ప్రియంగా ఉంటారు. కృష్ణుడు కుండలు పగలకొట్టినట్లు చూపిస్తారు. అటువంటిదేమీ లేదు. శివబాబాకు చరిత్ర ఏముంది? వారేమో మనలను చదివించి పతితుల నుండి పావనంగా చేస్తున్నారు. అలా చేయడం మీరు చూస్తున్నారు. వారంటున్నారు - భక్తి మార్గములో మీ భావనలను పూర్తి చేస్తాను. కానీ ఇచ్చట నేను మిమ్ములను చదివిస్తాను. ఈ సమయములో ఎవరైతే నా పిల్లలుగా ఉన్నారో, వారే నన్ను స్మృతి చేస్తారు. మిగిలిన వారందరూ స్మృతిని మర్చిపోయి ఒక్క తండ్రి స్మృతిలో ఉండే ప్రయత్నము చేస్తారు. అంతేగానీ నేను సర్వవ్యాపిని కాను. నన్ను ఎవరు స్మృతి చేస్తారో, నేను కూడా వారిని స్మృతి చేస్తాను. అది కూడా పిల్లలనే స్మృతి చేస్తాను. ఒక ముఖ్యమైన విషయముంది - సాహసము గలవారని ఎప్పుడంటారంటే ఎవరైనా పెద్ద మనిషికి అర్థము చేయించి చూపించండి. ఆధారమంతా గీత పైననే ఉంది. గీత నిరాకార పరమపిత పరమాత్మచే గాయనము చేయబడింది, మనుష్యులది కాదు. భగవంతుని రుద్రుడని కూడా అంటారు. కృష్ణుడిని రుద్రుడని అనరు. రుద్ర జ్ఞాన యజ్ఞము ద్వారానే వినాశ జ్వాల ఉద్భవించింది(వెలువడింది).

చాలా మంది పరమపిత పరమాత్మను మాలికుడు(యజమాని)గా భావించి స్మృతి చేస్తారు. ఆ మాలికునికి పేరు లేదని అంటారు. పేరు లేకుంటే పోనీ, ఆ యజమాని ఎక్కడ ఉంటారు. వారేమైనా విశ్వానికి, సృష్టికంతటికీ యజమానులా? పరమపిత పరమాత్మ సృష్టికి యజమానిగా అవ్వరు. సృష్టికి మాలికులుగా దేవీ దేవతలు అవుతారు. పరమపిత పరమాత్మయేమో బ్రహ్మాండానికి మాలికుడు. బ్రహ్మాతత్వము తండ్రి నివసించే ఇల్లు. కావున అది వారి పిల్లలైన మనకు కూడా ఇల్లే. బ్రహ్మాండము తండ్రి నివాసస్థానము. అచ్చట ఆత్మలన్నీ అండముల వలె కనిపిస్తాయి. ఈ విధంగా ఎవ్వరూ ఉండరు. ఆత్మలైన మనము అచ్చట జ్యోతిర్బిందువులై నివసిస్తాము. బ్రహ్మాండము నుండి పాత్రను అభినయించేందుకు క్రిందికి దిగుతాము. ఆత్మలైన మనము ఒకరి వెనుక ఒకరు వస్తూ ఉంటాము. వృక్షము వృద్ధి చెందుతూ ఉంటుంది. బాబా బీజరూపులు, దేవీదేవతల పునాది అనండి బ్రాహ్మణుల పునాది అనండి, బ్రాహ్మణులు బీజాన్ని వేస్తారు. ఆ బ్రాహ్మణులే తర్వాత దేవతలై, రాజ్య పరిపాలన చేస్తారు. ఇప్పుడు శివబాబా మన ద్వారా పునాది వేస్తున్నారు. దైవీ ధర్మము అనగా స్వర్గానికి పునాది వేయబడుతూ ఉంది. ఎవరెంత సహాయకారులుగా అవుతారో, అంత వారు తమ వాటాను తీసుకుంటారు లేకుంటే సూర్య వంశీయులుగా ఎలా అవుతారు? ఇప్పుడు మీరు ఆ ఉన్నత ప్రాల్భాన్ని తయారు చేసుకుంటున్నారు. ప్రతి ఒక్క మనిషి పురుషార్థము ద్వారా తమ ప్రాల్భాన్ని చేసుకుంటూ ఉంటాడు. ప్రాల్భాన్ని తయారు చేసుకునేందుకు శ్రేష్ట కర్మలు చేయబడ్డాయి. దాన-పుణ్యాలు చేయడం, ధర్మశాలలు మొదలైనవి నిర్మించడం, అన్నీ ఈశ్వరార్థమే చేస్తారు. ఎందుకంటే వాటికి ఫలమిచ్చువారు ఆ ఈశ్వరుడే. మీరిప్పుడు శ్రీమతమును అనుసరించి పురుషార్థము చేస్తున్నారు. పోతే మిగిలిన ప్రపంచమంతా మనుష్య మతమును అనుసరించి పురుషార్థము చేస్తున్నారు. అది కూడా ఆసురీ

మతమునునసరించే చేస్తున్నారు. ఈశ్వరీయ మతము తర్వాత దైవీ మతము, తర్వాత ఆసురీ మతము అవుతుంది. ఇప్పుడు పిల్లలైన మీకు ఈశ్వరీయ మతము లభిస్తుంది. బాబా - మమ్మా కూడా వారి మతము ద్వారా శ్రేష్ఠముగా అవుతారు. ఏ ఇతర మనుష్యులు దేవతల వలె శ్రేష్ఠంగా అవ్వనే అవ్వలేరు. దేవతలను శ్రేష్ఠముగా తయారు చేయువారు ఎవరు? ఇచ్చట ఎవ్వరూ శ్రేష్ఠముగా లేనే లేరు. అందరి కంటే అత్యంత ఉన్నతమైన తండ్రి, బీచరు, సద్గురువు అయిన శ్రీ శ్రీ ఒక్కరే. శ్రేష్ఠాతి శ్రేష్ఠమైనవారు (శ్రీ శ్రీ) ఒక్కరు మాత్రమే. వారే మళ్ళీ శ్రీ లక్ష్మీనారాయణులును తయారు చేస్తారు. భలే రాముని కూడా శ్రీ సీతా, శ్రీ రామా అని అంటారు. కానీ ఆ పేర్ల వెనుక చంద్రవంశ(రామచంద్ర) క్షత్రియులకు గుర్తుగా చేరుస్తారు. ఆ లక్ష్మీనారాయణులేమో 16 కళా సంపూర్ణులు. సూర్యవంశి దేవతా కులానికి చెందినవారు. సీతా-రాములేమో 14 కళల చంద్ర వంశీయులు. 2 కళలు తగ్గిపోయాయి కదా. అలా తప్పకుండా జరిగే తీరాలి. ఈ సృష్టికి దిగజారే కళ ఉంటుందని మనుష్యులకు తెలియనే తెలియదు. 16 కళల నుండి 14 కళలు అయితే డిగ్రేడ్(గ్రేడ్ తగ్గిపోవుట) జరిగింది కదా. ఈ సమయములో పూర్తి డిగ్రేడ్ అయ్యి ఉంది. ఇది రావణ సంప్రదాయము. ఇది రావణ రాజ్యము కదా. రావణుని మతమును ఆసురీ మతమని అంటారు. అందరూ పతితులుగానే ఉన్నారు. ఈ పతిత ప్రపంచములో పావనమైనవారు ఒక్కరు కూడా ఉండరు. ఒకప్పుడు పవిత్రముగా ఉన్న భారతీయులే మళ్ళీ పతితులుగా అయ్యారు. మళ్ళీ నేను వచ్చి వాలినే పవిత్రంగా చేస్తాను. పతితపావనుడని కృష్ణునికి మహిమ లేదు. చరిత్ర విషయము కూడా లేదు. ఒక్క పరమహిత పరమాత్ముని మాత్రమే పతితపావనుడని అంటారు. చివరిలో అందరూ ఓహో ప్రభూ! మీ గతి-మతి భిన్నమైనదని అంటారు. మీ రచనను గురించి ఎవ్వరికీ తెలియదని అంటారు. అది కూడా మీరు ఇప్పుడు తెలుసుకున్నారు. ఈ జ్ఞానము పూర్తిగా నూతనమైనది. ఏదైనా క్రొత్తవస్తువు వచ్చినప్పుడు ప్రారంభములో కొద్దిగా ఉంటుంది. ఆ తర్వాత వృద్ధి చెందుతూ ఉంటుంది. మీరు కూడా ప్రారంభములో ఒక మూలలో ఉండేవారు. ఇప్పుడు దేశ దేశాంతరాలలో వృద్ధి చెందుతూ ఉన్నారు. రాజధాని తప్పకుండా స్థాపనవుతుంది. ముఖ్యమైన విషయము - గీతా భగవానుడు శ్రీ కృష్ణుడు కాదని నిరూపించాలి. వారసత్వము ఇచ్చేది తండ్రి, కృష్ణుడు కాదు. లక్ష్మీనారాయణులు కూడా తమ పిల్లలకు వారసత్వమునిస్తారు. అది కూడా ఇచ్చటి పురుషార్థపు ప్రాల్భముగా లభిస్తుంది. సత్య త్రేతా యుగాలలో అనంతమైన వారసత్వము లభిస్తుంది. గోల్డెన్, సిల్వర్ జ్యూబిలీలు ఆచరిస్తారు. ఇక్కడైతే ఒక్క రోజు మాత్రమే జరుపుకుంటారు. మనమైతే 1250 సంవత్సరాలు గోల్డెన్ జ్యూబిలీ జరుపుకుంటాము. సంతోషంగా ఉత్సవాలు జరుపుకుంటాము కదా. మాలామాలీ(సంపన్నము)గా అవుతాము. కావున లోలపల చాలా సంతోషముంటుంది. కేవలము బాహ్యములో దీపాలు మొదలైనవి వెలిగించడం కాదు. స్వర్గములో మనము సంపూర్ణ సంపద కలిగి చాలా సుఖంగా ఉంటాము. దేవతా ధర్మము వంటి సుఖము ఇచ్చే ధర్మము ఏదీ లేదు. తర్వాత సిల్వర్ జ్యూబిలీ మొదలైన వాటిని గురించి కూడా పూర్తిగా అర్థము చేసుకోరు. ఇప్పుడు మీరు అర్థకల్పము జ్యూబిలీ(ఉత్సవము) జరుపుకునేందుకు తండ్రి నుండి వారసత్వము పొందుతున్నారు. కావున ముఖ్యంగా గీతా భగవానుడు శివుడు అనే విషయాన్ని అర్థము చేసుకోవాలి. వారే రాజయోగమును నేర్పించారు. ఇప్పుడు మళ్ళీ నేర్పిస్తున్నారు. నేర్పించేది కూడా ఎప్పుడంటే రాజ్యము లేనప్పుడు. ఇప్పుడు ప్రజల పై ప్రజా రాజ్యముంది. ఒకరి టోపి ఒకరు దించుటలో ఆలస్యము చేయరు. పిల్లలైన మీరు వారి మతమును

అనుసరించడం ద్వారా సుఖధామానికి యజమానులుగా అవుతారు. జ్ఞాన ధారణ చేయని వారు కూడా చాలామంది ఉన్నారు. కానీ సెంటరుకు వస్తూ ఉంటారు. లోపల కనీసము ఒక కొడుక్కునైనా జన్మనిస్తామని వారి హృదయము బిత్ బిత్ అంటూ(సంకల్పాలు చేస్తూ) ఉంటుంది. మాయ ప్రలోభ పెడ్తూ ఉంటుంది. వివాహము చేసుకొని కనీసము ఒక కుమారుని కనుట ద్వారా కలిగే సుఖమైనా అనుభవిస్తామని భావిస్తారు. కానీ ఆ కుమారుడు సుఖమిస్తాడనే గ్యారెంటీ కొద్దిగా కూడా లేదు. రెండు మూడు సంవత్సరాలైన తర్వాత ఆ కుమారుడు మరణిస్తే ఇంత కంటే ఎక్కువ దుఃఖపడ్తారు. ఈ రోజు ఆడంబరముతో ఉత్సవము జరుపుకుంటారు. రేపటి రోజు చితి పై కాలుతూ ఉంటే ఏడుస్తూ గుండెలు బాదుకోవలసి వస్తుంది. ఇది దుఃఖధామము. ఆహారము కూడా ఎలా తింటారో చూడండి. అందువలన తండ్రి అర్థం చేయిస్తున్నారు - పిల్లలూ! అటువంటి ఆశలేవీ ఉంచుకోకండి. మాయ చాలా తుఘానులు తీసుకొస్తుంది. ఒక్క క్షణములో వికారాలలోకి తోసేస్తుంది. తర్వాత సెంటరుకు వచ్చేందుకు కూడా సిగ్గుపడ్తారు. అందరూ కులాన్ని కళంకితము చేస్తే వారసత్వము ఏమి తీసుకుంటారు అని అంటారు. బాబా-మమ్మా అన్నప్పుడు బ్రహ్మకుమారీ-కుమారీలు పరస్పరము నోదరీ నోదరులవుతారు. తర్వాత మళ్ళీ వికారాలలోకి పడిపోతే ఇటువంటి కులకళంకితులు ఇంకా 100 రెట్లు కలిగినవైన శిక్షలు అనుభవిస్తారు. అంతేకాక పదవి కూడా భ్రష్టమైపోతుంది. కొంతమంది వికారాలలోకి వెళ్లి తెలపను కూడా తెలపరు. అటువంటివారు చాలా కలిగినవైన శిక్షలకు(దండనకు) అర్హులైపోతారు. ధర్మరాజు అయిన తండ్రి ఎవ్వరినీ వదిలి పెట్టరు. వారేమో జైలులో శిక్షలు అనుభవిస్తారు, కానీ ఇక్కడి వారికి చాలా కలిగినవైన శిక్షలుంటాయి. ఇటువంటివారు కూడా చాలామంది సెంటరుకు వస్తారు. తండ్రి అర్థం చేయిస్తున్నారు - ఇటువంటి పని చేయకండి. మేము ఈశ్వరీయ సంతానమని చెప్పుకుంటూ వికారాలలోకి వెళ్లడం స్వయం మీకు మీరే సర్వ నాశనము చేసుకోవడమవుతుంది. ఏదైనా తప్పు జరిగితే వెంటనే తండ్రికి తెలియజేయండి. వికారాలు లేకుండా ఉండలేమనుకుంటే ఇచ్చటకు రాకుండా ఉండడం ఉత్తమము. లేకుంటే వాయుమండలము చెడిపోతుంది. మీ మధ్య ఏదైనా కొంగ లేక అశుద్ధ ఆహారము తినేవారు కూర్చుంటే ఎంత అసహ్యంగా ఉంటుంది. తండ్రి అంటున్నారు - అటువంటివారిని తీసుకొచ్చే వారి పై దోషము ఏర్పడుతుంది. ప్రపంచములో ఇటువంటి సత్సంగాలు అనేకమున్నాయి. అచ్చటికి వెళ్లి భక్తి చేయండి. నేను వద్దనడం లేదు. భగవంతుడు పవిత్రంగా తయారు చేసేందుకు, పవిత్ర వైకుంఠ వారసత్వమునిచ్చేందుకు వస్తారు. తండ్రి అంటున్నారు - కేవలం తండ్రిని మరియు వారసత్వాన్ని స్మృతి చేయండి. ఆహార పానీయాల పథ్యానికి యుక్తులు కూడా తండ్రి తెలుపుతున్నారు. పద్మముండేందుకు చాలా రకాల యుక్తులు కూడా చేయండి - ఆరోగ్యము బాగా లేదు, డాక్టరు వద్దన్నారు అని చెప్పండి. ఒకవేళ కాదు కూడదు అని బలవంతము చేస్తే మేము పండ్లు తీసుకుంటామని చెప్పండి. మిమ్ములను మీరు రక్షించుకునేందుకు ఇలా చెప్పడం అసత్యము కాదు. బాబా వద్దనరు. ఎవరైతే పూర్తిగా మధురంగా ఉంటారో అటువంటి వారిని బాబా వెతుకుతున్నారు. పాత స్వభావమేదీ ఉండరాదు. సేవాధారులు నమ్మకస్తులుగా, ఆజ్ఞాకారులుగా ఉండాలి. మంచిది

మధురాతి మధురమైన అపురూపమైన పిల్లలకు మాత - పిత, బాపదాదాల ప్రేయస్కతులు మరియు గుడ్మార్నింగ్  
ఆత్మిక పిల్లలకు ఆత్మిక తండ్రినమస్తే.

**ధారణ కొరకు ముఖ్య సారము :-**

1. ఈ మాయావీ ప్రపంచములో ప్రతి విషయములో దుఃఖమే దుఃఖముంది. కావున ఈ పాత ప్రపంచము పై ఎలాంటి ఆశ ఉంచుకోరాదు. భలే మాయా తుఫానులు వచ్చినా, ఎప్పుడూ కుల కళంకితులుగా అవ్వరాదు.
2. ఆహార-పానీయాలలో చాలా పద్ధముండాలి. పాల్బీలు మొదలైన వాటికి వెళ్ళినప్పుడు చాల యుక్తిగా నడుచుకోవాలి.

**వరదానము :- “ తపస్సు ద్వారా అన్ని బలహీనతలను భస్మము చేసే**

**ఫస్టు నంబరు రాజ్యాధికారి భవ ”**

ఫస్టు జన్మలో ఫస్టు నంబరు ఆత్మలతో పాటు రాజ్యాధికారాన్ని ప్రాప్తి చేసుకోవాలంటే ఏ ఏ బలహీనతలున్నాయో, వాటిని తపస్సు అనే యోగాగ్నిలో భస్మము చేయండి. మనసును, బుద్ధిని ఏకాగ్రము చేయడమనగా ఒక్కరి సంకల్పములో ఉండి ఫుల్పాస్ అవ్వడం. ఒకవేళ మనసు, బుద్ధి కొద్దిగా విచలితమైనా దృఢ సంకల్పము ద్వారా ఏకాగ్రము చేయండి. వ్యర్థ సంకల్పాల సమాప్తమై సంపూర్ణతను సమీపంగా తీసుకొస్తుంది.

**నెగ్లెంట్ :- “ సమయాన్ని లెక్కించువారిగా కాక తండ్రి మరియు స్వంత గుణాలను**

**లెక్కించి సంపన్నమవుండి ”**